

अजु का मिलण जी वागिड़ी वारिजि मुखड़ो मिठल देखारिजि ।
 दर जी दासीअ लाइ दया दिलि धारिजि पलव लगीअ प्रीति पाड़िजि ॥

नेण निमाणा वाट निहारिनि हर हर हुजूं था हारीनि
 दर्शन लाइ रोजु लीलाइनि साह साह में था सम्भारीनि
 रूप जो अमृतु तिनि खे प्यारे जड़िइनि खे अची जियारिजि ॥

जानिब जो लाइ जागी जागी राति गुज़ारियमि रोई
 सिक जे सगे में सज़ण साई आंसुनि माल्हा पोई
 चरण कमल जी मां चेरी आहियां वाली कीन विसारिजि ॥

तुंहिजे दामन में दिलिड़ी लिकी आं जग जा झंझट झागे
 जंहि जो बियो कोई कोन्हे वसीलो तंहि खे छड़िजि न त्यागे
 गम जे दरियाह में बुदंदड़ ब्रान्ही ऊन्हे मंझा उकारिजि ॥

तुंहिजी ओट आधार बि तुंहिजो तूं ई मुंहिजी गति आहीं
 तूं ई वाह वसीलो बि तूं आ तूं ई मुंहिजो सिर साई
 कमल खां कोमल क्यासु करे हाणे कथा जो अमृत पियारिजि ॥

आशा निराशा जे झूले में जानिब वेठी मां जीवनु धारियां
 कदहीं खिलां थी कदहीं रुआं थी कींअ मो धीरजु धारियां
 बाहि बिरह जी बरे थी हरदम तंहि खे ठाकुर ठारिजि ॥

काया कोट में कैद थियसि मां ज़ोरी अ हितिड़े जानी
भज़ी छुटण जी वाह न काई मालिक कजि महिरबानी
नाथ निमाणी अ नंगु आ तोते टेक इहा कीन टारिजि ॥

जिनि जिनि ओट वती आ तुंहिजी से निर्भय जग़ थियड़ा
तरण तारण से थिया जग़त में दोष मिटी सभु वियड़ा
मैगसि चंद्र तुंहिजी महिमा अलौकिक विछुड़ियल वेझा विहारिजि ॥